



www.kurdistan.net.org

به کاتی ناوهندی ئه‌وروپا 17:51 2-4-2007

### دهستت خوش وهزیری تهن‌دروستی هه‌ریم ... هاوری رواندزی.

له‌ژماره‌ی ئه‌مرۆی رۆژنامه‌ی کوردستانی نویدا هه‌والیکم خۆینده‌وه که زۆر سه‌رنجی راکیشام و پێویست بوو له‌سه‌ری بنوسم بۆ ئه‌وه‌ی کاری باشتی به‌دواوه‌ بێت. ئه‌ویش دروستکردنی نه‌خۆشخانه‌یه‌کی تاییه‌ته‌ به‌بریندارانی چه‌کی کیمیایی له‌هه‌له‌بجه‌ی شه‌هید وه‌جیگی ده‌ستخۆشیشه له‌جه‌نابی دکتۆر زریان وه‌زیری تهن‌دروستی هه‌ریم بۆ ئه‌وه‌ی به‌رده‌وام بێت له‌و کاره‌ باشانه‌ی له‌بوا‌ری تهن‌دروستی که‌خزمه‌ت به‌کۆمه‌لانی خه‌لکی کوردستان ده‌گه‌ینیت هه‌ر چه‌نده‌ له‌و کاته‌ی به‌ریزی پۆستی وه‌زیری تهن‌دروستی هه‌ریمی وه‌رگرتوه‌ بوا‌ری تهن‌دروستی له‌کوردستان پێشکه‌وتنی باشی به‌خۆوه‌ بینیوه‌، گرینگی ئه‌و نه‌خۆشخانه‌یه‌ له‌وه‌ دایه‌ که‌بۆ یه‌که‌مینجاره‌ له‌جیهان نه‌خۆشخانه‌یه‌کی له‌و جۆره‌ دروست ده‌کریت، من له‌و نوسینه‌دا نامه‌ویت به‌که‌سدا هه‌لبێم به‌لام کاری وا جیگی ده‌ستخۆشیه‌، وه‌هه‌له‌بجه‌ش چی بۆ بکریت هه‌ر که‌مه‌ له‌به‌ر ئه‌وه‌ی کورد به‌هه‌له‌بجه‌ ناسراوه‌، شتیکی تر که‌جیگی بایه‌خ و باسکردنه‌ ئه‌وه‌یه‌ ئه‌م نه‌خۆشخانه‌یه‌ جگه‌ له‌وه‌رگرتنی نه‌خۆش و مانه‌وه‌ی بۆ چاره‌سه‌رکردن، له‌چه‌ندین به‌شی گرینگ پیکدیت بۆ لیکۆلینه‌وه‌و توێژینه‌وه‌ی زانستی له‌سه‌ر بریندارانی چه‌کی کیمیایی و ده‌بیته‌ په‌یمانگایه‌ک بۆ نه‌وه‌ی خۆیندکارانی کۆلیژی پزیشکی له‌کوردستان و ده‌ره‌وه‌ی کوردستان. بۆیه‌ پێویسته‌ په‌له‌ بکریت له‌دروستکردنی بۆ ئه‌وه‌ی به‌زوترین کات ته‌واو بێت و خزمه‌ت به‌هه‌له‌بجه‌ بکات چونکه‌ هه‌له‌بجه‌ی شه‌هید له‌وکاته‌دا زۆر پێویستی به‌و جۆره‌ نه‌خۆشخانه‌یه‌ هه‌یه‌، له‌کۆتاییدا ده‌لیم وه‌زیری تهن‌دروستی هه‌ریم کوردستان ده‌ستت خوش و به‌هیاوی به‌رده‌وامی له‌و کاره‌ باشانه‌.

hawrewandzi@yahoo.com